

شب ولادت باسعادت حضرت امام حسن مجتبیٰ کے موقع پر شعراء اور اہل ادب سے ملاقات - 15 / Mar / 2025

شب ولادت باسعادت کریم اہل بیت حضرت امام حسن مجتبیٰ علیہ السلام کے موقع پر نوجوان اور سینیئر شعراء کا ایک گروہ رببر معظم انقلاب اسلامی سے ملاقات کے لیے حاضر ہوا۔

حضرت آیت اللہ خامنہ ای نے اس ملاقات میں متعہد اور انقلابی شاعری کی پیشرفت پر خوشی کا اظہار کرتے ہوئے اس نشست میں پڑھے گئے اشعار کو عمومی طور پر اچھا اور معیاری قرار دیا اور فرمایا: شاعری کا بڑھتا ہوا رجحان، بالخصوص نوجوانوں میں، انتہائی امیدافزا ہے اور سال ۱۴۰۳ میں شاعروں کی ادبی سرگرمیوں کی رپورٹ اس بات کی نشاندہی کرتی ہے کہ ہمارے متعہد اور انقلابی شاعروں نے اس سال میں ایک اچھا امتحان دیا ہے۔

انہوں نے اس بات پر زور دیتے ہوئے فرمایا کہ شاعری ایک بے مثال ذریعہ اور فن ہے کہ دیگر ذرائع ابلاغ آج تک اس کے مرجعیت کے مقام سے نیچے نہ لا سکے، مزید فرمایا: جتنی زیادہ شاعری ترقی کرے اور اچھے شاعروں کی تعداد میں اضافہ ہو، اتنا ہی خوشی کا باعث ہے، البتہ یہ توقع بھی ہے کہ تعداد میں اضافے کے ساتھ ساتھ اشعار کی کیفیت میں بھی اضافہ ہو۔

رببر انقلاب نے شعری اور شاعرانہ ترقی کے لیے شاعر کا اپنے شعری کمالات پر قناعت نہ کرنے کو ضروری قرار دیا اور فرمایا: ہمارا دور "سعدی، حافظ اور نظامی جیسے شاعروں کا دور" بن سکتا ہے، کیونکہ طاغوتی دور کے برخلاف جب عظیم شاعروں کو عزت و توجہ حاصل نہ تھی، آج کے دور میں شاعروں کو سماجی احترام اور توجہ حاصل ہے اور میڈیا، ریڈیو اور ٹی وی پر ان کی موجودگی اور توجہ نے عظیم شاعروں کی پرورش کے لیے سازگار زمین فراہم کیا ہے۔

انہوں نے موجودہ فارسی شعری زبان کو ایک نئی زبان اور انقلاب کے دور کا حاصل قرار دیا اور فرمایا: یہ فنی امتیاز، ہمارے دور میں عظیم شعرا اور شاعری کی بلندیوں کے ظہور کے لیے ایک اور زمین فراہم کرتا ہے۔

حضرت آیت اللہ خامنہ ای نے شاعر کے باطن کے اس کی شاعری پر اثر کو دوچندان بتاتے ہوئے، شاعروں خصوصاً نوجوانوں کو تقویٰ، معرفتی بنیادوں اور شرعی حدود کی زیادہ سے زیادہ پابندی کی نصیحت کی اور فرمایا: قرآن مجید نے شاعروں کو ذکر کثیر کی تاکید اسی لیے کی ہے کیونکہ جتنا شاعر کا باطن پاکیزہ اور شفاف ہوگا، اتنا ہی اس کا شعر بھی پاکیزہ اور شفاف ہوگا۔

انہوں نے فارسی ادب کے خزانے اور ایرانی عظیم شعرا کے اشعار میں موجود فنی ذخائر سے استفادہ کو ضروری قرار دیا اور عاشقانہ غزل و شعر کے حوالے سے شاعروں کو نصیحت کرتے ہوئے فرمایا: عاشقانہ اشعار کہنا، جو شاعر کے محبت آمیز احساسات کے جوش و خروش کو ظاہر کرتا ہے، کوئی عیب نہیں، لیکن عاشقانہ شاعری ہمیشہ فارسی شاعری کی روایت میں باعفت اور باحیا رہی ہے۔ لہذا ایسا نہ ہونے دیں کہ آپ کی عاشقانہ شاعری عفت و نجابت کے دائرے سے باہر نکل کر بے پردگی اور بے حیائی کا شکار ہو۔

رببر انقلاب نے مضمون سازی اور سطحی عامیانہ گفتگو کو شاعری میں شامل کرنے سے اجتناب کو شاعری کے ارتقاء کا سبب قرار دیا اور فرمایا: مفید اور سبق آموز مضامین، دلنشین اور بلیغ زبان کے ساتھ اور لطیف شاعرانہ احساسات کے ہمراہ، شعر کو نمایاں اور ممتاز بناتے ہیں۔

انہوں نے موجودہ زمانے میں متعدد حساس سماجی مفاہیم کی موجودگی کو ایک ولولہ انگیز ظرفیت قرار دیا اور فرمایا: اس نشست میں شہید سلیمانی، رئیسی، نصر اللہ اور سنوار کے بارے میں اشعار پیش کیے گئے، اور یہ زندہ مفاہیم شاعری کے ذریعے عوام کے اذہان میں زندہ رکھے جا سکتے ہیں؛ جیسے کہ توحیدی، معرفتی اور حکمت آمیز مفاہیم کا اظہار بھی شعروں میں بہت قیمتی ہے اور اپنے مخاطب کا حامل ہے۔

حضرت آیت اللہ خامنہ ای نے شعری مجموعوں کی ابتدا توحید اور حمد خدا سے کرنے کی سنت کو ایک قیمتی روایت اور موجودہ شاعروں کے لیے قابل تقلید نمونہ قرار دیا۔

انہوں نے ان ٹی وی پروگراموں کی طرف بھی اشارہ کیا جن میں معروف شاعر، نوجوان شاعروں کے اشعار سننے اور ان پر تبادلہ خیال کے لیے شرکت کرتے ہیں۔ انہوں نے اس انداز کو شاعری کے درجے اور وقار کو گرانے اور اچھے شاعروں کے مقام کو گھٹانے کا بنانے کا باعث قرار دیا اور فرمایا: البتہ شعر کا ریڈیو اور ٹی وی پر پڑھا جانا ضروری ہے، مگر ایسی شکل میں کہ شاعر کا مقام و مرتبہ اس میں محفوظ رہے۔

اس دیدار میں ۳۶ شاعروں نے دینی، سماجی اور سیاسی موضوعات پر اپنے اشعار پیڑ کئے۔

نماز مغرب و عشاء سے قبل بھی کچھ شاعروں نے قریب سے رہبر انقلاب اسلامی سے گفتگو کی اور اپنے گلدستہ اشعار انہیں ہدیہ کیے۔